

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే ద్వ్యశీతితమం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే ద్వ్యశీతితమం దశకం ॥
బాణయుద్ధం, నృగమోక్షం చ

ప్రద్యుమ్నో రౌక్మిణీయః స ఖలు తవ కలా శంబరేణాహృతస్తం
హత్వా రత్యా సహాష్టో నిజపురమహరద్రుక్మికన్యాం చ ధన్యాం ।
తత్పుత్రోఽథానిరుద్ధో గుణనిధిరవహద్రోఽచనాం రుక్మిపౌత్రీం
తత్రోద్వాహే గతస్త్వం న్యవధి ముసలినా రుక్మ్యపి ద్యూతవైరాత్ ॥ 82.1 ॥

బాణస్య సా బలిసుతస్య సహస్రబాహో -
ర్మాహేశ్వరస్య మహితా దుహితా కిలోషా ।
త్వత్ప్రాత్రమేనమనిరుద్ధమదృష్టపూర్వం
స్వప్నేఽనుభూయ భగవన్ విరహాతురాఽభూత్ ॥ 82.2 ॥

యోగిన్యతీవ కుశలా ఖలు చిత్రలేఖా
తస్యాః సఖీ విలిఖతీ తరుణానశేషాన్ ।
తత్రానిరుద్ధముషయా విదితం నిశాయా -
మానేష్ట యోగబలతో భవతో నికేతాత్ ॥ 82.3 ॥

కన్యాపురే దయితయా సుఖమారమంతం
చైనం కథంచన బబంధుషి శర్వబంధౌ ।
శ్రీనారదోక్తతదుదంతదురంతరోష్టై -
స్త్వం తస్య శోణితపురం యదుభిర్వరుంధాః ॥ 82.4 ॥

పురీపాలశ్చైలప్రియదుహితృనాథోఽస్య భగవాన్
సమం భూతవ్రాతైర్యదుబలమశంకం నిరురుధే ।

మహాప్రాణో బాణో ఝటితి యుయుధానేన యుయుధే
గుహః ప్రద్యుమ్నేన త్వమపి పురహంత్రా జఘటిషే || 82.5 ||

నిరుద్ధాశేషాస్త్రే ముముహుషి తవాస్త్రేణ గిరిశే
ద్రుతా భూతా భీతాః ప్రమథకులవీరాః ప్రమథితాః |
పరాస్కందత్ స్కందః కుసుమశరబాణైశ్చ సచివః
స కుంభాండో భాండం నవమివ బలేనాశు బిభిదే || 82.6 ||

చాపానాం పంచశత్యా ప్రసభముపగతే
ఛిన్నచాపేఽథ బాణే
వ్యర్థే యాతే సమేతో జ్వరపతిరశనై -
రజ్వరి త్వజ్వరేణ |
జ్ఞానీ స్తుత్వాఽథ దత్వా తవ చరితజపాం
విజ్వరం స జ్వరోఽగాత్
ప్రాయోఽంతర్జ్ఞానవంతోఽపి చ బహుతమసా
రౌద్రచేష్టా హి రౌద్రాః || 82.7 ||

బాణం నానాయుధోగ్రం పునరభిపతితం దర్పదోషాద్వితన్వన్
నిర్ఘానాశేషదోషం సపది బుబుధుషా శంకరేణోపగీతః |
తద్వాచా శిష్టబాహుద్వితయముభయతో నిర్భయం తత్ప్రియం తం
ముక్త్యా తద్గత్తమానో నిజపురమగమః సానిరుద్ధః సహోషః || 82.8 ||

ముహుస్తావచ్ఛక్రం వరుణమజయో నందహారణే
యమం బాలానీతౌ దవదహనపానేఽనిలసఖం |
విధిం వత్సస్త్రేయే గిరిశమిహ బాణస్య సమరే
విభో విశ్వోత్సర్షీ తదయమవతారో జయతి తే || 82.9 ||

ద్విజరుషా కృకలాసవపుర్ధరం
నృగనృపం త్రిదివాలయమాపయన్ |

నిజజనే ద్విజభక్తిమనుత్తమా -

ముపదిశన్ పవనేశ్వర పాహి మాం || 82.10 ||

|| ఇతి శ్రీమన్నారాయణీయే ద్వ్యశీతితమం దశకం సమాప్తం ||